
naivedyasamarpaNapraArthanA

—
नैवेद्यसमर्पणप्रार्थना
—

Document Information



Text title : naivedyasamarpaNapraArthanA

File name : naivedyasamarpaNapraArthanA.itx

Category : vishhnu, krishna, puShTimArgIya, vishnu

Location : doc_vishhnu

Proofread by : PSA Easwaran psawasaran

Description/comments : puShTimArgIya stotraratnAkara

Latest update : February 28, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org



—
—
नैवेद्यसमर्पणप्रार्थना
—
—

यशोदायाः स्तन्ये तदनुनवनीते ब्रजगवां
विहारे दध्यन्ने ब्रजयुवतिदत्ते बहुगुणे ।
तथा मित्रात्प्राप्ते पृथुकवरमुद्यौ मुरहरे
यया प्रीतिस्तां मे प्रकटय सुनैवेद्यनिचये ॥ १ ॥

विदुरस्य गृहे प्रीत्या यथा भुक्तं ब्रजेश्वर ।
तथैव भुङ्क्ष्व नैवेद्यं मयि नाथ कृपां कुरु ॥ २ ॥

ब्रह्माद्यैर्यः परित उरुभी रूपवेषैः सुवेषो
लक्ष्म्या शिञ्जद्वलयकरया सादरं वीज्यमानः ।
नर्मक्रीडाप्रहसितमुखो भोजयन् भक्तियुक्तान्
भुङ्क्ते पात्रे कनकघटितं षड्रसं श्रीरमेशः ॥ ३ ॥

नायिकाष्टकयुक्तोऽत्र भोजनं कुरु माधव ।
षड्रसामृतनैवेद्यं स्वर्णपात्रे समर्पितम् ॥ ४ ॥


यथा त्वं गोपिकादीनां निजानन्दं प्रयच्छसि ।
तथैव भुक्तान्नशिष्टं भक्तेभ्यो यच्छ पुष्कलम् ॥ ५ ॥

ब्रह्माद्याः सनकाद्याश्च नारदाद्या महत्तमम् ।
हरिभुक्तावशिष्टान्नं सर्वे गृह्णन्ति वैष्णवाः ॥ ६ ॥

इति श्रीनैवेद्यसमर्पणप्रार्थना समाप्ता ।

Proofread by PSA Easwaran

pdf was typeset on December 22, 2023

——
Please send corrections to sanskrit@cheerful.com

